

**ГЛАВА  
КАМСКО-УСТЬИНСКОГО  
МУНИЦИПАЛЬНОГО  
РАЙОНА  
РЕСПУБЛИКИ ТАТАРСТАН**



**ТАТАРСТАН  
РЕСПУБЛИКАСЫ  
КАМА ТАМАГЫ  
МУНИЦИПАЛЬ РАЙОНЫ  
БАШЛЫГЫ**

ул. Калинина, д.31,  
пгт. Камское Устье, 422820

Калинин урамы, 31 йорт,  
штп. Кама Тамагы, 422820

тел.: (884377) 2-11-51, факс: 2-18-86, e-mail: Kamuste.Sekretar@tatar.ru, <http://kamskoye-ustye.tatarstan.ru>.

**ПОСТАНОВЛЕНИЕ**

21.01.2019

**КАРАР**

№ 9

Татарстан Республикасы Кама Тамагы муниципаль районының террорчылыкка каршы комиссиясе каршындагы мәгълүмати-пропаганда төркеме төзү турында

“Терроризмга каршы көрәш турында”гы Федераль законның 5.2 маддәсендә каралган жирле үзидарә органнары вәкаләтләрен гамәлгә ашыру, 2002 елның 25 июлендәге 114-ФЗ номерлы Федераль законның “Экстремистлык эшчәнлегенә каршы көрәш турында”гы 5.2 маддәсендә каралган вәкаләтләрен гамәлгә ашыру һәм терроризм һәм экстремистлык идеологиясенә каршы тору, халыкның хокукый һәм дини грамоталылыгын арттыру, экстремистик характердагы публикацияләр барлыкка килүне булдырмый калу, экстремизмга, террорчылыкка каршы куркынычсызлык турында халыкка мәгълүмат житкерү максатларында, **КАРАР КЫЛАМ:**

1. Татарстан Республикасы Кама Тамагы муниципаль районының террорчылыкка каршы комиссиясе каршындагы мәгълүмати-пропаганда төркеме турында Нигезләмәне (1 нче кушымта) расларга.
2. Татарстан Республикасы Кама Тамагы муниципаль районының террорчылыкка каршы комиссиясе каршындагы мәгълүмати-пропаганда төркеме составын (2 нче кушымта) расларга.
3. Әлеге Карарның үтәлешен контрольдә тотуны муниципаль районның террорчылыкка каршы комиссиясе сәркатибенә йөкләргә.

П.Н. Лоханов

**Татарстан Республикасы Кама Тамагы муниципаль районының террорчылыкка  
каршы комиссиясе каршындагы мәгълүмати-пропаганда төркеме турында  
НИГЕЗЛӘМӘ**

1. Әлеге Нигезләмә Татарстан Республикасы Кама Тамагы муниципаль районында террорчылыкка каршы комиссия каршындагы мәгълүмати-пропаганда төркеменен (алга таба - эшче төркем) максатын, бурычларын һәм эшчәнлек тәртибен билгели.

2. Эшче төркем үз эшчәнлегендә Россия Федерациясе Конституциясенә, федераль законнарга һәм Россия Федерациясенен башка хокукый актларына, Татарстан Республикасы Конституциясенә, Татарстан Республикасы законнарына һәм башка хокукый актларына, Кама Тамагы муниципаль районы Уставын һәм Кама Тамагы муниципаль районының норматив хокукый актларына, Кама Тамагы муниципаль районының террорчылыкка каршы комиссиясе Карарларына, шулай ук әлеге Нигезләмәгә таяна.

3. Эшче төркем Кама Тамагы муниципаль районында террорчылыкны һәм экстремизмны профилактикалау өлкәсендә мәгълүмати сәясәтнең төп юнәлешләрен, террорчылык һәм экстремистлык күренешләренә бәйле хәлләрдә оператив мәгълүмати тәэсир итүне оештыру, террорчылыкка һәм экстремизмга каршы юнәлештәге даими мәгърифәтчелек чараларын эзерләү һәм үткөрү максатларында булдырылган.

4. Эшче төркемнең бурычлары булып түбәндәгеләр тора:

- муниципаль районның жирле үзидарә органнары, муниципаль район Башкарма комитетының структур бүлекчәләре, Кама Тамагы муниципаль районының террорчылыкка каршы комиссиясе өчен терроризмны һәм экстремизмны профилактикалау өлкәсендә тәкъдимнәр эзерләү;

- терроризмны профилактикалау өлкәсендә эзерләнган контрпропагандист мәгълүмати материалларның сыйфатын бәяләү;

- терроризмга һәм экстремизмга мәгълүмати каршы тору буенча муниципаль район жирле үзидарә органнары эшчәнлеген планлаштыру кысаларында чаралар исемлеген формалаштыру;

- терроризм һәм экстремизм күренешләренә бәйле ситуациягә оператив мәгълүмат белән тәэсир итү буенча комплекслы чаралар эшләү һәм гамәлгә ашыру;

- терроризмга һәм экстремизмга каршы юнәлештәге агарту чараларын үткөрү өчен методик кулланмалар эзерләү.

- терроризмга каршы көрәш өлкәсендәгә хәлгә йогынты ясаучы Кама Тамагы муниципаль районында сәяси, социаль-икътисадый һәм башка процессларга мониторинг;

- массакүләм мәгълүмат чараларында мәгълүмати-пропаганда материалларын эзерләү һәм алга этәрү;

- тынычлыкны һәм татулыкны ныгыту максатларында толерантлык, милләтара һәм конфессиональ диалогны үстерүгә юнәлдерелгән мәдәни-агарту чараларын һәм проектларны тормышка ашыруда ижтимагый һәм дини оешмаларга уңай шартлар тудыру;

-терроризмны профилактикалау, аның чагылышлары нәтижеләрен минимальләштерү һәм бетерү өлкәсендә Кама Тамагы муниципаль районы оешмалары һәм ижтимагый берләшмәләре белән хезмәттәшлекне оештыру;

- жинаять асылын дини-сәяси экстремизм идеологиясен аңлату максатында Интернет челтәре өлкәсендә даими максатчан эш оештыру;

- Россия Федерациясе законнарында каралган терроризмны профилактикалау, терроризм күренешләре нәтижеләрен минимальләштерү һәм бетерү өлкәсендә башка бурычларны хәл итү.

5. Үз бурычларын хәл итү өчен эшче төркем түбәндәгеләргә хокуклы:

- федераль башкарма хакимият органнарының территориаль органнары, башка дәүләт органнары, оешмалар һәм ижтимагый берләшмәләр, жирле үзидарә органнарының терроризмны профилактикалау, аның чагылышлары нәтижеләрен минимальләштерү һәм бетерү буенча үзара хезмәттәшлеген оештыруга, жайга салуга һәм камилләштерүгә кагылышлы карарлар кабул итәргә;

-жирле үзидарә органнары һәм вазыйфаи затларынан Кама Тамагы муниципаль районында терроризмны һәм экстремизмны профилактикалау өлкәсендә мәгълүмати сәясәтне гамәлгә ашыруга кагылышлы мәгълүматны билгеләнгән тәртиптә соратып алырга;

- эшче төркем утырышына кызыксынган оешмалар вәкилләрен һәм бәйсез экспертларны чакырырга.

6. Эшче төркем составы Татарстан Республикасы Кама Тамагы муниципаль районы Башлыгы Карары белән раслана.

7. Эшче төркем житәкчесе:

- эшче төркем эшчәнлеген оештыра һәм координацияли;

- эшче төркем утырышын билгели;

- эшче төркемнең беркетмәләрен һәм карарларын имзалый.

8. Эшче төркем житәкчесе урынбасары эшче төркем житәкчесе булмавында я аның кушуы буенча эшче төркем житәкчесе вазыйфаларын башкара.

9. Эшче төркем сәркатибе:

- эшче төркем утырышлары беркетмәсен алып бара һәм имзалый;

- эшче төркем әгъзаларына утырышларның вакыты һәм урыны турында хәбәр итә;

- эш төркеменә кергән материаллар һәм мөрәжәгатьләр исәбен алып бара.

10. Төркем үз эшчәнлеген планлы нигездә гамәлгә ашыра. Төркемнең эш планы Кама Тамагы муниципаль районының ведомствоара террорчылыкка каршы комиссиясе утырышында раслана.

11. Утырышларның вакыты һәм көн тәртибе эш төркеме әгъзалары игътибарына аны үткәрүгә биш көннән дә соңга калмыйча житкерелә.

12. Эшче төркем утырышы кварталга 1 тапкырдан да ким булмаган күләмдә уздырыла һәм анда эшче төркем әгъзаларының яртысыннан да ким булмаган өлеше катнашса, хокукый мәсьәләләр санала.

13. Эшче төркем Карарлары утырышта катнашучы эшче төркемнең күпчелек әгъзалары хуплаган очракта кабул ителгән дип санала.

14. Карарлар бер атна эчендә кабул ителгәннән соң кызыксынган оешмаларга жибәрелә.

15. Эшче төркем карарлары тәкъдим итү характерында.

16. Эш нәтижәләре буенча төркем Кама Тамагы муниципаль районының террорчылыкка каршы көрәш комиссиясенең эшчәнлегә нәтижәләре буенча хәбәр итә.

**Татарстан Республикасы Кама Тамагы муниципаль районының терроризмга каршы  
комиссия каршындагы мәгълүмати-пропаганда төркеме  
СОСТАВЫ**

- Сороковнина Е.В. муниципаль район Башкарма комитеты  
житәкчесенең социаль мәсьәләләр буенча  
урынбасары, эш төркеме житәкчесе (киләшү буенча);
- Загидуллина С.Ю. “Татмедиа” ачык акционерлык жәмгыяте филиалы  
директоры, “Волжские зори” (“Идел таннары”)   
газетасының баш мөхәррире (киләшү буенча), эшче  
төркем житәкчесе урынбасары;  
Татарстан Республикасы Кама Тамагы муниципаль  
районы Советы Аппаратының оештыру бүлеге баш  
белгече, эшче төркем сәркатибе;

**Эшче төркем әгъзалары:**

- Гыймадиева Е.А. Татарстан Республикасы Кама Тамагы муниципаль  
районының “Мәгариф идарәсе” МКУ башлыгы  
(киләшү буенча);
- Кузиева И.А. Татарстан Республикасы Кама Тамагы муниципаль  
районы Башкарма комитетының мәдәният бүлеге  
башлыгы (киләшү буенча);
- Хөснетдинов И.Х. Татарстан Республикасы Кама Тамагы муниципаль  
районы Башкарма комитетының яшьләр эшләре һәм  
спорт бүлеге башлыгы (киләшү буенча);
- Яруллин Г.К. мөселман дини оешмасы имам-хатыйбы - Татарстан  
Республикасы Кама Тамагы Диния нәзарәте  
мөхтәсипәте (киләшү буенча);
- Шереметьев Н.В. мөселман дини оешмасы имам-хатыйбы-Татарстан  
Республикасы Кама Тамагы Диния нәзарәте  
мөхтәсипәте (киләшү буенча);
- Панчева Т.Н. ““Форпост” жәмәгать тәртибен саклау буенча Кама  
Тамагы территориаль яшьләр (мәктәп) оешмалары  
үзәге” муниципаль бюджет учреждениесе директоры  
(киләшү буенча).